
Shri Radhakrishna Suprabhatam

శ్రీరాధాకృష్ణసుప్రభాతమ్

Document Information



Text title : rAdhAkRRiShNasuprabhAtam

File name : rAdhAkRRiShNasuprabhAtam.itx

Category : suprabhAta, devii, rAdhA, devI

Location : doc_devii

Transliterated by : NA

Proofread by : PSA Easwaran

Description/comments : Datta Gopala Krishna, Pammal, Chennai 9442252443

Source : kalyANamanjarI dviTiyA bhAgAH rAdhAkalyaNam

Acknowledge-Permission: Svarna Prakashanam

Latest update : May 14, 2017

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 30, 2022

sanskritdocuments.org



శ్రీరాధాకృష్ణసుప్రభాతమ్



సత్యం ధర్మమపిహ రక్షితుమహో భూభారనాశాయ వై
దైత్యైస్తాపితసర్వదైవతగణాన్ సంరక్షితుం లీలయా ।
లీలామానుషవిగ్రహః సమభవద్యో వా హరిర్భూతతే
రాధాకృష్ణమహాప్రభుః స భగవాన్ రక్షాం కరోత్స్వన్వహమ్ ॥ ౧॥

గోపీరూపధరాన్ మహామునిగణాన్ గోరూపదేవాన్ సదా
రక్షయై సమనుగ్రహాయ చ ముదా కృష్ణం వపుః ప్రాప యః
సోఽయం సార్వజనీనవన్ద్యవిభవో విశ్వైకరక్షాకరః
రాధాకృష్ణమహాప్రభో సురపతే తే సుప్రభాతం శుభమ్ ॥ ౨॥

సౌందర్యం కిల మూర్తమేవ సకలం లోకైకవిస్మాపకం
చౌర్యం యస్య చ భక్తసంఘవినుతం పాపాపహం ప్రత్యహమ్ ।
ముష్ణన్ద్యద్య హి కృష్ణచౌర్యసుకథాః భక్తస్య దుఃఖాని వై
రాధావల్లభ రాసకేలిరసిక శ్రీసుప్రభాతం శుభమ్ ॥ 3॥

వేదాన్తప్రతిపాద్యమానవిభవో వేదైకవేద్యప్రభుః
వంశీవాదనలోలుపః వ్రజజనానస్తైకధుర్యో విభుః ।
విఖ్యాతో భువనేషు బాలవపుషా వీణామునీన్ద్రస్తుతః
రాధాలోల రమాపతే యదుపతే తే సుప్రభాతం శుభమ్ ॥ ౪॥

రాధావల్లభ రజ్జోతాఖిలమనాః కన్దర్పదర్పాపహ
లీలాలోలుప లబ్ధభక్తిసులభ శ్రీదేవకీనన్దన ।
లీలామానుష లోలకున్దల మహాలావణ్యరత్నాకర
రాధామాధవ రమ్యకేలికుతుకిన్ తే సుప్రభాతం శుభమ్ ॥ ౫॥

పూజ్యాష్టాక్షరమన్తమన్త్రిత నమో నారాయణాఖ్య ప్రభో
శ్రీమద్ద్వాదశమన్తనిత్యమహిత శ్రీవాసుదేవ ప్రభో ।
రాంపూర్వైశ్చ షడక్షరైః సువిదిత శ్రీపీరరామ ప్రభో
రాధాకృష్ణ మహాప్రభోఽఖిలగురో తే సుప్రభాతం శుభమ్ ॥ ౬॥

త్వం సాన్దీపనిసద్గురోర్హి వచసా సాముద్రమగ్నం శిశుం
ఆనీయాపి చ సద్గురోర్హి నికటే ప్రత్యర్పయః సత్వరమ్ ।
తేన త్వాం గురురాట్ ప్రపూజయదహో పుత్రస్య లాభాత్ స్వకాత్
భో దేవ త్వమచిన్త్యవిక్రమగుణస్తే సుప్రభాతం శుభమ్ ॥ ౭॥

భుక్త్వా తత్ప్రభుకం కుచేలగృహిణీసమ్ప్రేషితం సాదరం
విద్యాభ్యాసనహాయకస్య చ గృహం శ్రీశ్రీసమృద్ధం వ్యధాః ।
ఆర్తత్రాణపరాయణః స భగవాన్ సర్వస్వదానోద్యతః
రాధాకృష్ణ సుసుందరార్తిహరణ శ్రీసుప్రభాతం శుభమ్ ॥ ౮॥

ఆదిత్యాదినవగ్రహాశ్చ తిథయః హోరా చ యోగాస్తథా
నక్షత్రాణి చ వాస్తవః ప్రతిదినం దిక్పాలభూతాని వా ॥

రాధాకృష్ణనివిష్టచేతసమమీ నో పీడయన్తి ధ్రువం
రాధాకృష్ణమహాప్రభో తవ శుభం సుప్రాతమేవాద్య హి ॥ ౯॥


దేవ త్వాం శరణం గతోఽస్మి సతతం రాధామనోల్లాసక
త్వం మాతాసి పితా తథైవ సహజో బంధుశ్చ పుత్రీ సుతః ।
సర్వస్వం హి మమ త్వమేవ సతతం శ్రీగోపికాప్రేమభాక్
పాహ్యస్మాన్ సకుటుమ్బకాన్ తవ పదద్వన్దైకసేవారతాన్ ॥ ౧౦॥

రాధాకృష్ణమహాప్రభో త్రిభువనక్షేమజ్కరస్యాశు వై
శ్రీసుప్రాతమిమం సమాధితమనా యో వా పఠేదన్వహమ్ ।
సో నిత్యం విజయీ సమాప్తసుధనః సత్పుత్రప్రౌత్వైర్వృతః
దీర్ఘాయుశ్చ నిరామయశ్చ నివసేత్ శ్రీకృష్ణకారుణ్యతః ॥ ౧౧॥

ఇతి శ్రీరాధాకృష్ణసుప్రభాతమ్ ॥

From kalyANamanjarI, dvitIya bhAgaH rAdhAkalyaNam
sangrahItaM rA. dattagopAlakRRiShNaH, svarNaprakAshanam

Proofread by PSA Easwaran

——
Please send corrections to sanskrit@cheerful.com

